

నిమ్మ చూశాక గాని

“మామయ్య వచ్చాడు : మామయ్య వచ్చాడు! వీధిలో పిల్లల కేకలు విని కత్తిపీట ముందునుంచి లేచింది పార్వతమ్మ.

ఇంకా ఎనిమిదయినా కాలేదు. వానా కాలమేమో, రాత్రి కురిసిన వాననీళ్ళు యింకా వీధిముందు అలాగే వున్నాయి. చల్లగాలికి వూగిపోతున్న చెట్లనుంచి సూర్యుడు బాగా పైకి వచ్చేసివున్నాడు.

ఎద్దుబండిలోంచి దిగబోయి, బూడ్చు కాళ్ళ బురద చేసుకుని, ముందు పడుతున్న క్రాపుని వెనక్కి తోసుకుంటూ, తల్లిని చూస్తూనే నిండుగా నవ్వాడు సోము.

“అయ్యో! అయ్యో! జాగ్రత్త నాయనా! ఇటు ఓరగా రా. ఇలా చెప్పకుండా, చెయ్యకుండా...” పార్వతమ్మ యింకా నోరు తెరుచుకు చూస్తుంటే, సోము తల్లి కాళ్ళమీద చేయి ఆనించి,

లేచి నుంచున్నాడు. అప్యాయంగా తల నిమిరింది ఆవిడ.

అంతవరకూ నిశ్శబ్దంగా వున్న యింట్లో ఒక్కొక్కమూడిన వెలుగువెలిగింది. అంతా తలొకదాటి పరుగులు తీస్తున్నాడు.

“ఇదిగో కాంతమ్మా! వేనీళ్ళు కాచు. వాడు స్నానం చెయ్యాలి.”

“పాలేదుని కొంచెం కేకయ్యండే!”

“ఇదిగో సరోజా! మీ నాన్నని కేక వెయ్యి.”

పార్వతమ్మ పనులు పురమాయిస్తూంది. అయిదు పది సంవత్సరాల ఆ వాన నీళ్ళలో నుంచుని, సోము కేసి కుతూహలంతో చూస్తున్నారు. అతను లోపలి గదిలోకి వెళుతూనే, ఈజీచైరు లోంచి లేవబోయింది రత్నం.

“కూర్చో! లేవకు. ఎలా వుంది ఒంట్లో?”

స్టూలు లాక్కుని పక్కన చేరాడు తమ్ముడు.

“చెప్పా చెయ్యాకుండా ఇలా దిగేవు: ఏం కథ?” రత్నం నవ్వుతూంది.

“ఏముందీ! మిమ్మల్నంతా చూడాలనిపించింది, వచ్చేశాను.”

“ఓనో! వాల్లేవోయ్! ఖబుర్లు! పల్లెటూరి ముఖాలం, మా మీదే గాలి తిరిగిందా?”

“ఇదిగో! నువ్వు నమ్మవు కానీ, మామయ్యకి కూడా నేను వస్తున్నట్లు తెలియదు సుమా! ఉన్నవాణ్ణి ఉన్నట్లుగా బయలుదేరి వచ్చేశాను.”

“మరేం! కథలు అల్లటంలో అంత నేర్పరి!” నమ్మనన్నట్లుగా రత్నం అతని బుజం వెనక్కి తోసేసింది.

ఇంతలో పార్వతమ్మ కప్పు కాఫీ, ఉప్పా పట్టుకు లోపలికి వచ్చింది.

“ముందు వాణ్ణి కాస్త యింత తిననీం తరువాత ఖబుర్లు,” అంటూ అవి పెట్టేందుకు బల్ల వెతుకుతూంది.

“ఇక్కడేమిటి? వంటింట్లోకి వస్తాను పద,” అంటూ లేచాడు సోము.

“అక్కడ బల్లలు, కుర్చీలు లేవు. చెక్కపీటలే!” రత్నం ఎగతాళి చేసింది.

మాట వినిపించుకోనట్లుగా సోము వంటింట్లోకి దారితీశాడు. ఫలహారం పూర్తయి, అతను స్నానం చేసే వేళకి, పార్వతమ్మ కూతురి దగ్గరకి హడావుడిగా వచ్చింది.

“ఏమన్నా చెప్పాడే?” - అర్థంకానట్లు తల్లిముఖంలోకి చూసింది రత్నం.

“అదే! పిల్ల నచ్చిందా?”

“ఇప్పుడేగా రైలు దిగుత. అయినా నీ కేవోచ్చినా హడావుడే అమ్మా! కోడలు, కోడలు అంటూ సంబర పడుతున్నావు. తీరా ఆ కోడలొచ్చి...”

“హాస్యానికేం గానీ, రత్నం, చందనపు బొమ్మకే. మరి చదువా అదేదో సీసులో చదివిందట. నేనా పల్లెటూరి దాన్ని. ఆ పిల్ల వచ్చి యింట్లో దీపం వెలిగిస్తే చూడాలనివుంది”.

“నూనెదీపం కాదమ్మా! కాండిలు లైట్లు.”

రెండోకూతురు సరోజ అందుకుంది. అక్కచెల్లెళ్ళ నవ్వుతో గది మారు మ్రోగింది.

* * * * *
సోము విశ్రాంతిని మంచంమీద వాలాడేగానీ అన్నీ సమస్యలే ఎదురొక్కన్నాయి. మేనల్లుడు రైలింజను బాగుచేయమని వచ్చాడు. మేనకోడలు తను ఏం గొను తొడుక్కుంటే మామకి యిష్టమో చెప్పమని కుప్పబట్టలు తీసికు వచ్చి మంచంమీద వేసింది. సరోజ, యిక తనకి అర్థంకాని లెక్కలన్నీ అన్నయ్యే తీరుస్తాడనే నమ్మకంతో గదిలో చేరింది. ఇవన్నీ యిలా వుండగా, రత్నం పెళ్ళికూతురి ఖబుర్లు పైకిలాగ ప్రయత్నిస్తోంది.



తండ్రి రాకతో ఆ కలకలం కొంత తగ్గింది.

“ఏమేవ్ ! నీ సుపుత్రుడి కప్పుడే పెళ్ళితోడుకు లక్షకాలు వచ్చాయి.” అంటూ హాస్యం చేశాడు తండ్రి. సోము తల వంచుకున్నాడు.

* * * *

ఆ కుటుంబానికి సోము ఒక్కగా నొక్క కొడుకు. తల్లి తండ్రి చేత అతి గరాబు చేయించుకుంటూ పెద్దవాడయాడు. ఇంజనీరింగు ఫస్టుక్లాసులో ప్యాసయి రెండేళ్లు జర్మనీలో ఫ్రెయినింగు కూడా చేశాడు. చూడ చక్కని

వాడు. రేపోమాపో పెద్ద ఉద్యోగస్తుడు కూడా కాబోతున్నాడు. తన ముద్దుల కొడుక్కి ఒక భార్యని తేవాలని చాలా రోజులుగానే పోరుతోంది పార్వతమ్మ. ఆ సారూ ఈ సాకూ చెప్పి వాయిదా వేస్తున్నాడు సోము.

సోములాటి వరుడికి పిల్లని వెతకటం కష్టం. కట్నం కానుకలతో చక్కని అమ్మాయి లున్నా. మరి సోము అభిరుచులు ఎలా వుంటాయో అని, అన్వేషణ ప్రారంభించినవా శృంతా మధ్యలోనే ఆగిపోయారు. నిజానికి ఆంధ్రదేశంలో బ్రాహ్మణ కుటుంబాలలో చక్కని

చక్కలకి కొరతేలేదు, అందులో “సోములాటి వరుడయితే కొండంత కట్టుమూ వస్తుంది. కానీ సోముకి బాగా చదువున్న భార్య అవసరం. అతని అభిరుచులకి, భావాలకి అనుగుణంగా, చక్కదనంతో బాటు చలాకీతనం, చమత్కారం, మెరుపు ముఖ్యం,” అని విడమర్చాడు సోము మేనమామ.

అతనికి ఢిల్లీలో పెద్ద వ్యవస్థాగం. పెద్దపెద్ద వాళ్ళతో పరిచయం, పార్టీలూ, రెస్టారెంట్లూ - ఆ సాంఘికజీవితంలో తిరుగుతూ, పై అభిప్రాయం వెలిబుచ్చటంలో అతను పొరపాటు చేయలేదు. తమకు దగ్గర వల్లెలో, ఆవులు, గొర్రెలు తిరగాడుతున్న ప్రాంతంలో తన అక్కా, బావా వెతికితెచ్చే పిల్ల సోముతో సమానంగా, ఉద్యోగస్తుడి భార్యగా మనలోద్దా? అందుకు, చదువుతోబాటు ఒక అంతస్తులో తిరిగే ఆర్ట్ త, మాటల పొందిక, నడవడిక, వుండొద్దా? అని యోచించాడు మామ.

మరి ఇవన్నీ కనబడ్డాయి అతనికి మనోరమలో. జడ్జి శేషగిరిపంతులుగారి ఆఖరి కూతురు ఆ అమ్మాయి; ఎమ్. ఎస్.సి. ప్యాస్యంది. విదేశ స్కాలర్ షిప్ పుకోసం ప్రయత్నిస్తోంది. నన్నగా, పొడుగ్గా, బంగారు చాయతో, చూడ ముచ్చటగా, మరికాసేపు చూడాలనిపించే విగ్రహం. కొద్దిగా పాడుతుంది. బెన్నిన్ ఆట వచ్చు. క్రింద నేల

పగులుతుందేమో అన్నట్లు మృదువుగా అడుగులు వేస్తుంది. కుడివైపు ముంగురులు సర్దుకునేందుకు, ఎడం చేయని అతని నెమ్మదిగా తలవెనుకగా పోనిస్తుంది. ఒక్కోప్పుడు ఏం చెబుతున్నదీ వినవడనంతగా పెదిమలు కడుతుంది; నవ్వినా శరీరం ఆకులా అల్లల్లాడి పోవటమేగానీ, శబ్దం వినవడదు. మనోరమ “హావ్ స్వీట్ !” అన్నా. “వ్యాంక్యూ” అన్నా లేతగులాబీరంగు పెదిమల కడలిక చూసేందుకు ఉవ్విళ్ళూరిపోతుంటారు చాలామంది.

జడ్జీగారికి తన మేనల్లుణ్ణి పరిచయం చేస్తూ, మనసులో మాట బయటపెట్టాడు. సోము మామ. ఆయన అంతా కూతురి యిష్టమే అన్నాడు. అదేదో యదమిద్దమని పైకి చెప్పకపోయినా, సోము అంటే కొంత కుతూహలం కనపరచింది మనోరమ. వాళ్ళిద్దరూ ఒక రొక్కర కల్సుకోవటం, తెల్సుకోవటం జరుగుతున్న సమయంలో, అక్క పార్వ తమ్మకి జాబు రాశాడు తమ్ముడు.

“అంత గొప్పసంబంధమే!” మురిసి పోయాడు సోముతండ్రి. “మా నాయనకి యిష్టమయితేనరి,” అంది గారాబంగా తల్లి. ఇక యింట్లో మిగిలిన అక్క చెల్లెళ్ళు రాబోయే వదినగార్ని గురించి కలలు కనకుండా ఎలా వుండగలరు? ఉద్యోగాన్వేషణ, వధువు అన్వేషణ,



గాణాధర


అంటూ లేచాడు సోము. అతని కెప్పుడూ తల్లి మాట కొదవటం యిష్టం వుండదు. జుట్టూ, పంచే తొడుక్కుని, రోడ్డుమీద గుంటల్ని దాటుకుంటూ నడుస్తున్న అన్నయ్యవొంక అయిష్టంగా చూసింది సరోజి. 'ఏందు కిలా రావటం? తన స్నేహితురా శృందరికీ తను యిచ్చిన వర్ణనకీ వ్యతిరేకంగా,' అంటూ పెదిమి కొరుక్కుంది.

ముందుసోము ఆడవాళ్ళతో బకికీట

లాడుతోంది. వెనుక వరండాలో కుర్చీ లేసుకుని కొందరు మొగవాళ్ళు కూర్చుని వున్నారు. సోము వాళ్ళవైపు వెళ్ళి, శేఖరంగార్కి నమస్కారం చేశాడు.

* * *

దీపాలు పెట్టి చాలాసే వయింది. పార్వతమ్మ, రత్నంతాంబూలాలు పుచ్చు కుని లేచారు. కానీ సరోజి జాడమటుకు లేదు. గుమ్మండాటి బైటికి వచ్చాక కూడా 'సరోజా' అని కేకలేస్తూంది



తల్లి. ఇంతలో ఖంగుమని గాజుల చప్పు డయింది.

“అమ్మా! మీరు వెళ్ళండే, నేను కాస్తేవుండి వస్తాను;” తల్లిని బ్రతిమాలు తోంది సరోజ.

“అవునండీ! నేను వచ్చి దిగబెడతానుగా,” ఆ చీకట్లో సన్నగా మరో గొంతుకూడా వినిపించింది. సోము వటుక్కున పక్కకి తిరిగి చూశాడు. పెద్దపెద్ద కళ్ళు, ఆ కళ్ళనిండా పులుము కుని కాటుక, ముక్కుపుడక కాంతి పడి మెరుస్తున్న పలుచని చెంపలు, ఆ చెంపటిమీదగా కిందికి వాలిపోతున్న పెద్దజడ, చామనచాయరంగు, నల్లంచు నిమ్మపండురంగు పట్టుచీర, తలనిండా మల్లెలు.

“సుబ్బులక్ష్మీరా! శేఖరంగారి రెండో కూతురు,” సోము బుజం వూపింది రత్నం. అతను కనురెప్పలు పక్కకి మరల్చేముందు, వాళ్ల వీధిలోకి వచ్చే శారు.

రాత్రి ఖోజనాలయి పడుకోబోతుండగా, సోముగదిలోకి, పరుగెత్తుకుంటూ వచ్చింది సరోజ.

“చూ డన్నయ్యా! నా కెంత అన్యాయం చేశావో! ఆ గోధుమరంగు జబ్బా! అతనే మా అన్నయ్య అంటే నా స్నేహితురాళ్ళు సమ్మలేదు; పై పెచ్చు ఎగతాళి చేశారు.”

“ఎవ రా స్నేహితులు? ఆ సుబ్బులక్ష్మీనా?” తలగడ సరిచేసుకుంటూ అడిగాడు సోము.

“మరేం! ఏమంది తెలుసా?”

“పొద్దుపోయింది, వాణ్ణి పడుకోనీవే. పొద్దున్న చెబుతువుగాని ఖబుర్లు.”

తల్లి కేక వేయటంతో సరోజ తుద్రున గదిలోంచి సారిపోయింది.

* * *

ఆ మర్నాడు...మర్నాడు...అలా రోజులు దొర్లుతున్నాయిగానీ. సరోజ తను చెప్పదలచుకున్న ఖబుర్లు చెప్ప మరచేపోయింది. ఎటూ వచ్చి సోము మటుకు మర్చిపోలేదు; తనంతట తానుగా అడగనూ లేక, సరోజ చేత చెప్పించనూ లేక, విషయం కోసం మహా తాపత్రయ పడిపోతున్నాడు. ‘అసలా చీకట్లో కనీకనిపించకుండా మెదిలిన ఆ స్నేహితులు ఏమనుకుంటే నేం,’ అని ఒక్కనాడూ మనసుని సమర్పించుకోలేదు.

దానికి తోడు సుబ్బులక్ష్మి ఓ రోజు మధ్యాహ్నం వాళ్ళింటికి వచ్చింది. సాయంత్రం దాకా ఆక్కడే వుంది. వంటింట్లో పార్వతమ్మకి బజ్జీలు చేయటంలో సహాయపడింది. రత్నానికి పుట్టబోయే పాపకి స్వెట్టరు అల్లుతానని వూలువుండలు తీసుకుంది. సోము గదిలోకి వచ్చి, అతని బలమీద వస్తువులు చనువుగా సర్దింది. పెల్చులో బరువయిన పుస్తకాలు కళ్ళు మరింత పెద్దవి చేసుకుంటూ తిప్పితిప్పి చూసింది. అంతేకాదు; ఆ తర్వాత రెండు మూడు సార్లు వాళ్ళందరితో కలిసి వనభోజనం కూడా చేసింది.

సోముకి యిప్పుడు ఆ అమ్మాయిని గురించి చాలా వివరాలు తెలుసు. సుబ్బులక్ష్మికి యిరవై ఏళ్లు ధగ్గిరపడుతున్నాయి. తొమ్మిదో క్లాసువరకూ చదివింది. గలగల నవ్వుతూ మాట్లాడుతుంది. ఎగిరే పజ్జిలనీ, కదిలేకొమ్మలనీ చూసి గూడా చాల్ ఎక్సైట్ (excite) అయ్యే ప్రవృత్తి. పలకరించినవారివంక ఎంత సూటిగా చూస్తుందో, అంత కుండ బద్దలుకొట్టినట్లుగా సమాధానం చెబుతుంది. ఎవరైనా దోసెడు అనందాన్నిచ్చే విషయం చెబితే ఎగిరి గంతేసేటంతగా, మరిసిపోతుంది. కోపం వస్తే, కనుబొమలు ముడిచి, బుగ్గలు ఎఱుపు చేసుకుని, గబుక్కున లేచి వెళ్ళిపోతుంది. కానీ మరుక్షణం ఏదో మిషమీద

అక్కడే తారట్లాడుతుంది. ఇక పలకరిస్తేనా - ప్రాణాలన్నీ కళ్ళల్లోకి తొంగి చూస్తూ, హాయి అయిన చిరునవ్వు యిస్తుంది. మనిషి కళ్ళెదురుగా వుండి ఎంత అనందాన్ని వ్యగలదో కాస్తంత దూరం వెళ్ళగానే అంత బాధనీయి వ్యగలదు.

* * *

ఎక్కువైనప్పుడు వుత్తరం చేత బట్టుకుని తండ్రి వగరుస్తూ రావటం చూసి, సోము తడబడ్డాడు.

“త్వరగా విప్పి చదవరా?”

సోము కవరు చించి నాలుగుపంక్తులు చదివి, విప్పారిన ముఖంతో నాలుగు వైపులా చూశాడు. అప్పటికే యింట్లో అంతా తలొకమూలా నిల్చుని అతనికేసి చూస్తున్నారు.

“శూమయ్య దగ్గిర్నుంచి నా ఉద్యోగం విషయం. అమెరికను కంపెనీలో యింటర్వ్యూ ఫలితం. ఒక వారంలో ఆర్డరు వచ్చేస్తుంది.”

తండ్రి గర్వంగా కొడుకు వీపు చరిచాడు.

“నా తండ్రి! వుండు. ముందు దిష్టి తియ్యనీ,” అంటూ వంటింటివైపు వెళ్ళింది పార్వతమ్మ.

“థిల్లీలోనే వుద్యోగం! అయితే అన్నయ్యతో వెళ్లి పూరు చూసివస్తాను,” అంటూ గంతులు వేస్తోంది సరోజ.

పార్వతమ్మ పేర ఆమర్నాడు మరో

పెద్ద వృత్తరంకూడా వచ్చింది. భార్య భర్త లిద్దరూ ఆ వృత్తరం లోని విషయాలు గురించి చాలా ఆలోచించారు. ఉత్తరం సారాంశం: 'జడ్డిగారు పోముని అల్లుడగా చేసుకునేందుకు పూర్తి అంగీకారం తెలియజేశారు. అప్పాయికి వుద్యోగం కూడా అవబోతోంది గనుక, తాబూలాలైనా, అంచే ఎంజిమెంటు ఉత్సవం చేయాలని యిష్టపడుతున్నారు.'

సోము యిప్పుడు చాలా ఉత్సాహంగా వున్నాడు. ఉద్యోగంలో చేరి, నాలుగు రాళ్ళు చేతికి వచ్చాక, ఆ ఉత్సవ మేదో జరిపించ వచ్చని తండ్రికి చెప్పాడు.

"ఏమో! నా అదృష్టం ఎలా వుందో; కోడలు వచ్చే గీత ఎప్పుడో! వాడివి పెద్ద చదువులు, పెద్ద ఊహలు. మనకేం అర్థం అయి ఏడుస్తాయి?" అంటూ వాపోయింది పార్వతమ్మ.

వారం రోజుల్లో అనుకున్న ఉద్యోగపు ఆర్డరు రానేవచ్చింది. మరునాడే ప్రయాణం కట్టాడు సోము. అతను సామాన్లపీ సర్దుకుంటుంటే గుబులుగా చూశారు యింట్లో అంతా. తినుబండా రాలు కట్టియిస్తూ, శలవులకి రమ్మని మరీమరీ చెప్పింది పార్వతమ్మ.

"ధిల్లీ ఎండలకి తట్టుకోలేక వాడు ఏ సిమ్లాకో వెళతాడు; ఈ పల్లెటూరు ఎందుకు వస్తాడు?" అని రల్లి ఎగతాళి చేసింది రత్నం.

వ్రయాణపు ఘడియ దగ్గరకొచ్చిన సోముకు హు ధారు ఎక్కువయింది.

ఈల వేసుకుంటూ సామాన్లు సర్దుకుంటున్న అతనికి సరోజ గుమ్మంలో కనపడి, ఒక్క క్షణం ఆగాడు.

"మరేం! హాయిగా పట్నం వెళ్ళి పోతావు. కార్లు! సినిమాలు! మేం ఏమన్నా జ్ఞాపకమూ?" సరోజ కళ్ళు తడి అవుతున్నాయి.

"పోనీ! నువ్వు రా నాతో."

"నిజంగానా అన్నయ్యా! నిజంగానే అన్నావా?"

"సమ్మతం లేదా?"

"మరి... మరి..."

"ఏమిటి?" తోయినచీ విప్పుతూ అడిగాడు.

"నుబ్బులజ్జీ కూడా నాతో వస్తానంటుంది. తనూ, నేనూ ఒకేసారి ఢిల్లీ చూసేట్లు ఒప్పందంగా - మరి...." సరోజ నిరాశగా వెనక్కి తిరిగింది.

సోముని శ్చేష్టదై చెల్లికేసి చూశాడు.

* * *

ఎద్దుబండి గుమ్మంముందు ఆగింది. రత్నం లేచి వరండాలోకి వచ్చింది. నౌఖరు సామాన్లు తెచ్చేందుకు సోము గదిలోకి వెళ్ళబోయాడు. కానీ గది లోపల్నుంచి మూసివుంది.

రత్నం దగ్గర మరికాసిని వూలు వుండలు పట్టుకెళ్ళటానికి వచ్చిన సుబ్బులజ్జీ పొరపాటున ఆగదిలోకి వెళ్ళింది.

భయంతో వణకుతున్న ఆపిల్ల చేతులు పట్టుకుంటూ, తలుపుమూసే శాడు సోము.

“సుబ్బులక్ష్మీ ! నిజం చెప్పు, దీల్లి చూడాలని వుందా ? నాతో వస్తావా ?”

సోముచేతుల్ని విడిపించుకుంటూ దూరంగా జరిగింది ఆ అమ్మాయి.

“సరోజతో ; మీకో కాదు.” అంది ముఖం చిటచిట లాడిస్తూ.

“నేనంటే యిష్టంలేదా ?”

“అంటే...”

సోము మాటని శ్రుంచేసింది.

అతని హృదయం వేగంగా కొట్టుకుంటోంది.

“పోనీ ; నేనంటే ఎంత యిష్టం వుంది ?...”

“ఊ...” అర్థంకానట్లు తల అటూ ఇటూ తిప్పింది.

“నన్ను పెళ్ళి చేసుకుంటావా ?”

సుబ్బులక్ష్మి ఎడం బుగ్గమీద చిన్న సొట్టవడింది. సాయంకాలపు సూర్యుడిలా ముఖమంతా ఎఱ్ఱనయింది. గోడపక్కకి తిరిగి చేతులతో ముఖం కప్పేసుకుంది.

“నా కేం తెలియదు. మా వాళ్ళని అడగండి,” అంది. కానీ సోము తలుపు తియ్యటానికి వెళుతుంటే, అతని కడ్డం వెళ్ళింది.

“ఒద్దు ; ఒద్దు ; మీ రేదో పెద్ద పుస్తకాలవీ చదివి వున్నారు. నాకు అవేం తెలీవు. నేను తణుకుతప్ప మరో వూరుగూడా చూసి ఎరగను...”

సుబ్బులక్ష్మి నోటిమీద మృదువుగా తన కుడిచెయ్యి వేసి, ఎడంచేత్తో ఆమెని దగ్గరగా తీసుకున్నాడు సోము.

“నిజంగా నిన్ను చూశాక గానీ బ్రతుకులో యింత స్వచ్ఛత, హాయి వున్నాయని తెలియలేదు నాకు. నువ్వే నాకు కావాలి. ఉన్నత భావాలూ, పెద్ద ఆశయాలూ నాకు ఒద్దు. జీవితం కావాలి. జీవితాన్ని అనుభవించగలిగి నీలాటి వ్యక్తి కావాలి.

“నేను ఎంత సమర్థుడినో అంచనాలు నాకు ఒద్దు. వాతావరణపు చల్లదనం, ఊహాగానపు జీవితం వర్ణనలు వినివిని విసిగిపోయి వున్నాను. దైనందిన జీవితమే ఎంత కృత్రిమంగా తయారవ గలదో, మనుష్యులు కేవలం నాటకంలో పాత్రలకుమల్లే ఒకరికొకరు ఎలా అన్యాయము చేసుకోగలరో చాలి నం త చూశాను. ఈ భూమ్మీద కాలు మోపే నీలాటి సాహస్యలు నాకు కావలసింది. చెప్పు ; నే నంటే నీకు యిష్టమేనా...”

సుబ్బులక్ష్మికి అతని మాటలు ఎంత వరకూ అర్థమయాయో గానీ, అతన్ని దూరంగా మటుకు తోనెయ్యలేదు. వైపెప్పు ఆమె చెంపలమీద పడుతున్న ముంగురులు అతని షర్టు గుండీకి అందముగా చుట్టుకున్నాయి.

* * *

ధన్ మని చప్పుడుచేస్తూ పీట లాక్కుని

పక్కన కూలబడిన కొడుకుని ఆశ్చర్యపోతూ చూసింది పార్వతమ్మ.

“ఏమైందిరా?” ఆ విడ తడబడుతోంది.

“అమ్మా! నా కెలా చెప్పాలో తెలీటము లేదు, మరి...మరి...సుబ్బులక్ష్మీ నీకు కోడలెందుకు కాకూడదూ?”

“ఆఁ!” అంటూ పార్వతమ్మ వెనక్కి వాలిపోయేంత పనిచేసింది.

“అది కాదమ్మా! నాకు సుబ్బులక్ష్మీ లాటి భార్య దొరికితే అంతకంటే అదృష్టం ఏముంది?”

“ఛతే! ఊరుకో! నీ కేమయినా మతిపోయిందా? అంత గొప్ప సంబంధం మానుకుని, పల్లెటూరుదాన్నా చివరికి! నీ తాహ తెంత! నువ్వెంత!”

“అంతా మనం వూహించటంలోనే

వుందమ్మా! సుబ్బులక్ష్మీ నాకు మనిషిగా విలువ యిస్తుందమ్మా! నే నిచ్చే జీవితంతో తృప్తిపడేశాక్తి వుందమ్మా...”

అప్పటికే గుమ్మంవరకూ వచ్చిన సోముతండ్రి, అక్కా అతని మాటలు విన్నారు.

రత్నం నైగతో వచ్చిన ఎద్దుబండి తిరిగి వెళ్ళిపోయింది.

* * *

మరో వారంలో ఆ వీధిలో పందిరి వెలిసింది. ఈమాటు జరిఅంచు నిమ్మ పండురంగు చీరా, తలనిండా మల్లె పూలతో సుబ్బులక్ష్మీ ఆయింట్లో అడుగు పెట్టింది.

‘ఆమెతో ఢిల్లీ వెళ్ళనా?’ అని సరోజ వేసిన ప్రశ్నకి పాపం యింట్లో అందరూ ఎదురుచెప్పినవాళ్ళే!

